

# ഇഹ്റാമിൽ നിഷിദ്ധമായ കാര്യങ്ങൾ

ശ്രവണം: മനാസിക് അൽ ഹജ്ജ് വൽ ഉംറ വൽ മശ്റൂഅ് ഫി സിയാറഃ  
ശ്രവണകർത്താവ്: ശൈഖ് മുഹമ്മദു ബ്ൻ സാലിഹ് അൽഉസൈമീൻ (റഹി)  
വിവർത്തനം: മുഹമ്മദ്കുട്ടി കടന്നമണ്ണ

ഹജ്ജിനോ ഉംറക്കോ ഇഹ്റാം ചെയ്ത ആൾക്ക് നിഷിദ്ധമായ കാര്യങ്ങൾക്ക് 'മഹ്റൂറാത്തുൽ ഇഹ്റാം' എന്ന് പറയുന്നു. അവ മൂന്ന് ഇനങ്ങളാണ്:

ഒന്ന്: സ്ത്രീകൾക്കും പുരുഷന്മാർക്കും നിഷിദ്ധമായവ.

രണ്ട്: പുരുഷന്മാർക്ക് മാത്രം നിഷിദ്ധമായവ.

മൂന്ന്: സ്ത്രീകൾക്ക് മാത്രം നിഷിദ്ധമായവ.

സ്ത്രീ പുരുഷന്മാർക്ക് നിഷിദ്ധമായ കാര്യങ്ങൾ:

1) തലമുടി നീക്കം ചെയ്യൽ: അല്ലാഹു പറയുന്നു:

﴿ وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ ﴾ (196 :

'ബലി മുഗം എത്തേണ്ട സ്ഥാനത്ത് എത്തുന്നതു വരെ നിങ്ങൾ തല മുണ്ഡനം ചെയ്യാവുന്നതല്ല' (ബഖറ: 196)

ദുരിപക്ഷം പണ്ഡിതന്മാരും ശരീഅതിന്റെ ബാക്കി ഭാഗങ്ങളിലെ രോമങ്ങളും ഇതോട് ചേർത്തുകൊണ്ട് വ്യാഖ്യാനിച്ചിട്ടുണ്ട്. അതിനാൽ ഇഹ്റാമിൽ പ്രവേശിച്ചവൻ തന്റെ ശരീഅതിൽ നിന്നും ഒരു രോമവും നീക്കാൻ പാടില്ല. തല മുണ്ഡനം ചെയ്തവനുള്ള പ്രായശ്ചിത്തം അല്ലാഹു വ്യക്തമാക്കുന്നു:

﴿ فَمَنْ كَانَ مِنْكُمْ مَّرِيضًا أَوْ بِهِ أَذًى مِّن رَّأْسِهِ فَفِدْيَةٌ مِّن صِيَامٍ أَوْ صَدَقَةٍ أَوْ نُسُكٍ ﴾ (196 :

'നിങ്ങളിലാരെങ്കിലും രോഗിയാവുകയോ തലയിൽ വല്ല ശല്യവും അനുഭവപ്പെടുകയോ ആണെങ്കിൽ (മുടി നീക്കുന്നതിന്) പ്രായശ്ചിത്തമായി നോമ്പോ, ദാന ധർമ്മമോ, ബലി കർമ്മമോ നിർവ്വഹിച്ചാൽ മതിയാകും' (ബഖറ: 196).

മൂന്ന് നോമ്പാണ് നോൽക്കേണ്ടതെന്ന് നബി (സ) വ്യക്തമാക്കുകയുണ്ടായി. മൂന്ന് സ്വാഅ് ദക്ഷണം ആറ് സാധുക്കൾക്ക്, അഥവാ ഓരോ സാധുവിനും അര സ്വാഅ് വീതം നൽകണം, ഇതാണ് സ്വദഖയുടെ പരിധി. ബലി നൽകുകയാണെങ്കിൽ ബലിക്ക് പരിഗണിക്കപ്പെടുന്ന, പ്രായം തികഞ്ഞ, എല്ലാ നൂനതകളിൽ നിന്നും മുക്തമായ ഒരു ആടിനെയാണ് നൽകേണ്ടത്. പണ്ഡിതന്മാർ ഈ പ്രായശ്ചിത്തത്തിന് 'ഫിദ്യത്തുൽ അദാ' എന്നു വിളിക്കുന്നു.

2) മുടി നീക്കുന്നതിനോട് സാദ്ധ്യമാക്കിക്കൊണ്ട് നഖം മുറിക്കുന്നതും പഠിക്കുന്നതും പാടില്ല എന്നതാണ് പണ്ഡിതന്മാരുടെ വ്യക്തമായ അഭിപ്രായം.

കൈ നഖങ്ങളും കാൽ നഖങ്ങളും ഇക്കാരുത്തിൽ വ്യത്യാസമില്ല. എന്നാൽ നഖം മുറിയുകയും അതു വേദനിപ്പിക്കുകയും ചെയ്യുന്നുവെങ്കിൽ വേദനിപ്പിക്കുന്നഭാഗം മുറിച്ച് കളയുന്നതിന് വിരോധമില്ല. അതിന് പ്രായശ്ചിത്തമില്ല.

3) ഇഹ്റാമിന് ശേഷം തന്റെ ശരീരത്തിലോ വസ്ത്രത്തിലോ ശരീരത്തിലേക്ക് എത്തുന്ന മറ്റു വസ്തുതിലോ സുഗന്ധം ഉപയോഗിക്കൽ. ഇബ്നുള്ളമർ(റ)വിൽ നിന്നും നിവേദനം, നബി (സ) ഇഹ്റാമം ചെയ്തവനെക്കുറിച്ച് പറഞ്ഞു: 'കുങ്കുമമോ 'വറസോ' (മഞ്ഞൾ, മഞ്ഞച്ചായം കൊടുക്കുന്ന ചെടി) സ്പർശിച്ചിട്ടുള്ള വസ്ത്രം ധരിക്കരുത്. അറ ഫയിൽ നിൽക്കുന്ന വേളയിൽ, തന്റെ വാഹനം തള്ളിയിട്ട് കഴുത്തു പൊട്ടി മരിച്ച ഇഹ്റാമിലുള്ള ഒരാളുടെ കാര്യത്തിൽ പ്രവാചകൻ പറഞ്ഞു: 'അദ്ദേഹത്തെ നിങ്ങൾ സുഗന്ധം അടുപ്പിക്കരുത് അതിന് കാരണം പറഞ്ഞത്, അദ്ദേഹം അന്ത്യനാളിൽ തൽബിയത്ത് ചൊല്ലുന്നവനായിക്കൊണ്ടാണ് ഉയിർത്തെഴുന്നേൽപ്പിക്കപ്പെടുക എന്നാണ്. ഇതിൽ നിന്നെല്ലാം തന്നെ ഇഹ്റാമിലുള്ളയാൾക്ക് സുഗന്ധം അടുപ്പിക്കൽ ഹറാമമാണെന്ന് വ്യക്തമാകുന്നു.

സുഗന്ധം മണത്തു നോക്കാനോ, താൻ കുടിക്കുന്ന കാപ്പിയിലും മറ്റും രുചിയിലും വാസനയിലും മാറ്റമുണ്ടാക്കുന്ന കുങ്കുമം ചേർക്കാനോ, ചായയിലും മറ്റും രുചിയും വാസനയും പ്രകടമാവുന്ന ചേരുവകൾ ചേർക്കാനോ ഇഹ്റാമിലുള്ളയാൾക്ക് പാടുള്ളതല്ല.

സോപ്പിൽ സുഗന്ധം കലർന്നിട്ടുള്ളതാണെങ്കിൽ അതും ഉപയോഗിക്കാവതല്ല. എന്നാൽ ഇഹ്റാമിന്റെ മുഖ് പൂർട്ടിയ സുഗന്ധത്തിന്റെ വാസന ഇഹ്റാമിന്റെ ശേഷം നിലനിൽക്കുന്നതിന് വിരോധമില്ല. ആയിശ(റ) പറയുന്നു: 'നബി (സ) ഇഹ്റാമിലായിരിക്കെ അദ്ദേഹത്തിന്റെ വസ്ത്രത്തിലുള്ള സുഗന്ധദ്രവ്യത്തിന്റെ പാടിലേക്ക് ഞാൻ നോക്കാറുണ്ടായിരുന്നു' (ബുഖാരി, മുസ്ലിം).

4) വിവാഹക്കരാറിലേർപ്പെടൽ: പ്രവാചകൻ പറഞ്ഞു: ഇഹ്റാമിലുള്ളവൻ വിവാഹം കഴിക്കുകയോ, കഴിച്ചുകൊടുക്കുകയോ വിവാഹലോചന നടത്തുകയോ ചെയ്യരുത് (മുസ്ലിം). അതിനാൽ ഇഹ്റാമിലുള്ളയാൾ ഒരു സ്ത്രീയെ വിവാഹം കഴിക്കുകയോ, അവൾക്കു വേണ്ടി വലിയുമായോ വക്കാലത്ത് ഏൽപ്പിക്കപ്പെട്ടയാളുമായോ വിവാഹക്കരാറിലേർപ്പെടുകയോ ചെയ്യരുത്. താൻ ഇഹ്റാമിൽ നിന്നും മോചിതനാവുന്നതുവരെ സ്ത്രീയെ വിവാഹലോചന നടത്താനും പാടില്ല.

അതുപോലെ ഇഹ്റാമിലുള്ള ഒരു സ്ത്രീ വിവാഹം ചെയ്യപ്പെടുകയും അരുത്. ഇഹ്റാമിലിരിക്കെ നടക്കുന്ന വിവാഹക്കരാർ അസാധുവാണ്. നബി (സ) പറഞ്ഞു:

( من عمل عملاً ليس عليه أمرنا فهو رد )

'നമ്മുടെ കൽപ്പനയില്ലാത്ത വല്ല കാര്യവും ആരെങ്കിലും ചെയ്താൽ അത് തള്ളപ്പെടുന്നതാണ്'.

5) വികാരത്തോടു കൂടിയുള്ള ആലിംഗനം, ചുംബനം, സ്പർശനം മുതലായവ. അല്ലാഹു പറയുന്നു:

﴿ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ ﴾ ( 197 : )

'ആ മാസങ്ങളിൽ ആരെങ്കിലും ഹജ്ജ് കർമ്മത്തിൽ പ്രവേശിച്ചാൽ പിന്നീട് സ്ത്രീ പുരുഷ സംസർഗ്ഗമോ ദുർവ്വൃത്തിയോ വഴക്കോ ഹജ്ജിനിടയിൽ പാടുള്ളതല്ല' (ബഖറ: 197).

'റഫ്ഥ്' എന്നതിൽ സംയോഗത്തിന്റെ മുന്നോടിയായിട്ടുള്ള ചുംബനം, പിടിക്കൽ, ഞെക്കൽ, വികാരത്തോടെയുള്ള സല്ലാപം എന്നിവയെല്ലാം ഉൾപ്പെടുന്നതാണ്.

അതിനാൽ ഇഹ്റാമിൽ പ്രവേശിച്ചവന് തന്റെ ഭാര്യയെ വികാരത്തോടെ ചുംബിക്കാനും സ്പർശിക്കാനും സല്ലാപിക്കാനും ഞെക്കാനും ഒന്നുംതന്നെ പാടില്ല. അവർ ഇഹ്റാമിലായിരിക്കെ അവർക്ക് അവനോടും

ഇപ്രകാരമാണും പാടില്ല. വികാരത്തോടെയുള്ള നോട്ടവും അനുവദനീയമല്ല, കാരണം അതും ലൈംഗിക അനുഭൂതിയുണ്ടാകുന്നതാണ്.

6) സംയോഗം. അല്ലാഹു പറയുന്നു:

'ആ മാസങ്ങളിൽ ആരേകിലും ഹജ്ജ് കർമ്മത്തിൽ പ്രവേശിച്ചാൽ പിന്നീട് സ്ത്രീ പുരുഷ സംസർഗ്ഗമോ ദുർവ്യത്തിയോ വഴക്കോ ഹജ്ജിനിടയിൽ പാടുള്ളതല്ല' (ബഖറ: 197).

സംയോഗവും അതിന്റെ പ്രാരംഭ കാര്യങ്ങളുമാണ് 'റഫീമ്' കൊണ്ട് ഉദ്ദേശിക്കുന്നത്. സംയോഗം ഇഹ്റാമിന്റെ നിഷിദ്ധങ്ങളിൽ ഏറ്റവും അപകടകരവും ഹജ്ജിനെ പ്രതികൂലമായി ബാധിക്കുന്നതുമാണ്. ഇതിന് രണ്ട് അവസ്ഥകളുണ്ട്.

ഒന്ന്: ആദ്യ വിരാമത്തിന് മുമ്പ്. ഈ സമയത്ത് സംയോഗം ചെയ്താൽ അതിന് രണ്ട് കാര്യങ്ങൾ ആവശ്യമായിവരുന്നു.

✽) പ്രായശ്ചിത്തം നിർബന്ധമാവുന്നു. ഉദാഹരിച്ചതിന് അനുഗുണമായ രൂപത്തിലുള്ള ഒട്ടകത്തെയോ മാടിനെയോ അറക്കുകയും അത് മുഴുവനും സാധുക്കൾക്ക് വീതിച്ച് കൊടുക്കുകയും ചെയ്യുക, അതിൽ നിന്ന് യാതൊന്നും അവൻ ഭക്ഷിക്കരുത്.

✽) സംയോഗം സംഭവിച്ച ആ ഹജ്ജ് നഷ്ടമായി. ഒട്ടും തന്നെ വൈകാതെ അടുത്ത വർഷം തന്നെ ആ ഹജ്ജ് 'ഖദാ' വീട്ടണം.

മാലിക് (റ) മുവത്വയിൽ പറയുന്നു: 'ഇഹ്റാമിലായിരിക്കെ തന്റെ ഭാര്യയെ പ്രാപിച്ച ഒരാളെപ്പറ്റി ഉമറും അലിയും അബൂഹുറൈറയും ചോദിക്കപ്പെട്ടു, അവർ പറഞ്ഞു: 'അവരെ രണ്ടുപേരെയും അവരുടെ ഹജ്ജ് കഴിയുന്നതുവരെ വേർപ്പെടുത്തണം, ശേഷം അടുത്ത കൊല്ലം അവർ ആ ഹജ്ജിനെ 'ഖദാ' വീട്ടുകയും ബലി നൽകുകയും വേണം'.

അദ്ദേഹം പറയുന്നു: അലി പറഞ്ഞു: 'അടുത്ത വർഷം അവർ ഹജ്ജ് ചെയ്യുമ്പോഴും ഹജ്ജ് കഴിയുന്നതുവരെ അവർ പരസ്പരം വേർപിരിയണം'. എന്നാൽ ബാക്കിയുള്ള നിഷിദ്ധങ്ങൾ സംഭവിച്ചാൽ ഹജ്ജ് നിഷ്പഫലമാവുകയില്ല.

രണ്ട്: ആദ്യവിരാമത്തിന് ശേഷം സംയോഗം ചെയ്യൽ. അതായത് ജംറത്തുൽ അഖബയിൽ എറിയലും മുണ്ഡനം ചെയ്യലും കഴിഞ്ഞ് ത്വവാഹുൽ ഇഫാദക്ക് മുമ്പായാണ് സംയോഗം സംഭവിച്ചതെങ്കിൽ അവന്റെ ഹജ്ജ് ശരിയാണ്. എന്നാൽ പണ്ഡിതാദിപ്രായത്തിൽ രണ്ട് കാര്യങ്ങൾ അവന്റെ മേൽ നിർബന്ധമാവുന്നു.

✽) ഒരു ആടിനെ ബലിയറുത്ത് അതിന്റെ മാംസം മുഴുവനും സാധുക്കൾക്ക് ധർമ്മം ചെയ്യുക. അതിൽ നിന്നവൻ ഒന്നും തന്നെ ഭക്ഷിക്കരുത്.

✽) അയാൾ ഹറമിന്റെ പരിധിക്ക് പുറത്ത് കടക്കുകയും തന്റെ ഇഹ്റാമിനെ പുതുക്കുകയും ചെയ്യുക. ഇഹ്റാമിന്റെ വസ്ത്രം ധരിച്ച് ശേഷം ത്വവാഹുൽ ഇഫാദ നിർവ്വഹിക്കുക.

7) വേട്ടമൃഗത്തെ കൊല്ലൽ. മൂയലുകൾ, മാന്യകൾ, പ്രാവുകൾ പോലെയുള്ള കരയിലുള്ള ഭക്ഷിക്കൽ അനുവദനീയമായ വന്യ ജീവികളാണ് വേട്ട മൃഗങ്ങൾ. അല്ലാഹു പറയുന്നു:

﴿ وَحُرِّمَ عَلَيْكُمْ صَيْدُ الْبَرِّ مَا دُمَّتْ حُرْمًا ﴾ (96 :

'നിങ്ങൾ ഇഹ്റാമിലായിരിക്കുമ്പോഴൊക്കെയും കരയിലെ വേട്ട ജന്തുക്കൾ നിങ്ങൾക്ക് നിഷിദ്ധമാക്കപ്പെടുകയും ചെയ്തിരിക്കുന്നു' (മാഇദ: 96). അല്ലാഹു പറയുന്നു:

'സത്യവിശ്വാസികളെ നിങ്ങൾ ഇഹ്റാമിലായിരിക്കെ വേട്ടമൃഗത്തെ കൊല്ലരുത്' (മാഇദ: 95).

ഇഹ്റാമിൽ പ്രവേശിച്ചയാൾക്ക് ഈ പറയപ്പെട്ടവ പോലെയുള്ള ജീവികളെ വേട്ടയാടൽ നിഷിദ്ധമാണ്. നേരിൽ കൊല്ലാൻ പാടില്ലെന്ന് മാത്രമല്ല, കൊല്ലാൻ വേണ്ടി സൂചനയിലൂടെയോ അറിയിക്കലിലൂടെയോ അതിനുള്ള മാർഗ്ഗമൊരുക്കിക്കൊടുക്കലിലൂടെയോ ആയുധം കൊടുക്കുന്നതിലൂടെയോ മറ്റോ സഹായിക്കുന്നതുമെല്ലാം നിഷിദ്ധമാണ്. എന്നാൽ അതിൽ നിന്ന് ഭക്ഷിക്കൽ മൂന്ന് വിധമാണ്:

ഒന്ന്: ഇഹ്റാമിൽ പ്രവേശിച്ചവൻ കൊന്നത്. ഇതിൽനിന്ന് ഭക്ഷിക്കൽ ഇഹ്റാമിലുള്ളവനും അല്ലാത്തവനും ഒരുപോലെ നിഷിദ്ധമാണ്.

രണ്ട്: ഇഹ്റാമിലുള്ള വ്യക്തി വേട്ടമൃഗത്തെ കാണിച്ചുകൊടുക്കുകയോ ആയുധം കൊടുക്കുകയോ പോലുള്ള സഹായത്തിലൂടെ ഇഹ്റാമിലില്ലാത്തവൻ വേട്ടയാടിയത്. ഇതിൽ നിന്ന് ഭക്ഷിക്കൽ ഇഹ്റാമിലുള്ളവന് നിഷിദ്ധവും മറ്റുള്ളവർക്ക് അനുവദനീയവുമാണ്.

മൂന്ന്: മുഹ്റമിനു വേണ്ടി ഇഹ്റാമിലില്ലാത്തവൻ വേട്ടയാടിയത്. ഇതും മുഹ്റമിനുമാത്രം നിഷിദ്ധവും ബാക്കിയുള്ളവർക്ക് അനുവദനീയവുമാണ്. നബി (സ) പറഞ്ഞു: 'കരയിലുള്ള വേട്ടമൃഗങ്ങൾ നിങ്ങൾ വേട്ടയിൽ പങ്കുചേർന്നിട്ടില്ലാത്തതിടത്തോളവും നിങ്ങൾക്ക് വേണ്ടി വേട്ടയാടപ്പെട്ടിട്ടില്ലാത്തതിടത്തോളവും നിങ്ങൾക്ക് അനുവദനീയമാണ്' (അഹ്മദ്).

അബൂഖതാബ: (റ)വിൽ നിന്നും നിവേദനം, അദ്ദേഹം ഒരു കാട്ടുകഴുതയെ വേട്ടയാടി. അബൂഖതാബ (റ) ഒഴികെ അദ്ദേഹത്തിന്റെ കൂട്ടുകാരൊക്കെ ഇഹ്റാമിലായിരുന്നു. അവർ അതിൽ നിന്നും ഭക്ഷിച്ചു. ശേഷം അവർ അവർ ഭക്ഷിച്ചതിനെക്കുറിച്ച് അന്വേഷിച്ചു. അങ്ങനെ അവർ നബിയോട് അതിനെക്കുറിച്ച് അന്വേഷിച്ചു. അദ്ദേഹം ചോദിച്ചു: 'ആരെങ്കിലും അതിലേക്ക് സൂചന നൽകുകയോ കൽപ്പിക്കുകയോ ചെയ്തുവോ? അവർ പറഞ്ഞു: 'ഇല്ല'. അദ്ദേഹം പറഞ്ഞു: 'എങ്കിൽ നിങ്ങൾക്കത് ഭക്ഷിക്കാം' (ബുഖാരി, മുസ്ലിം).

ഇഹ്റാമിലുള്ളവൻ വേട്ടമൃഗത്തെ മനപ്പൂർവ്വം കൊന്നാൽ അതിനു പ്രായശ്ചിത്തം നിർബന്ധമാണ്. അല്ലാഹു പറയുന്നു:

'നിങ്ങളിലൊരാൾ മനപ്പൂർവ്വം അതിനെ കൊല്ലുന്ന പക്ഷം, അവൻ കൊന്നതിന് തുല്യമെന്ന് നിങ്ങളിൽ നിന്ന് രണ്ട് നീതിമാന്മാർ തീർപ്പ് കൽപ്പിക്കുന്ന കാലിയെ (അഥവാ കാലികളെ) കഅ്ബത്തിൽ എത്തിച്ചേരേണ്ട ബലിമൃഗമായി നൽകേണ്ടതാണ്. അല്ലെങ്കിൽ പ്രായശ്ചിത്തമായി ഏതാനും അഗതികൾക്ക് ആഹാരം നൽകുകയോ അല്ലെങ്കിൽ അതിനു തുല്യമായി നോമ്പെടുക്കുകയോ ചെയ്യേണ്ടതാണ്' (മാഇദ: 95).

ഉദാഹരണമായി ഒരാൾ ഒരു പ്രാവിനെ കൊന്നാൽ, അതിനു പകരമായി ഒരു ആടിനെ അറുക്കുകയും അത് പാവങ്ങൾക്കിടയിൽ വീതിക്കുകയും വേണം, അല്ലെങ്കിൽ അതിന്റെ വിലക്ക് ഒരാൾക്ക് അര സ്വ്യാഅ് എന്ന തോതിൽ പാവങ്ങളെ ഭക്ഷിപ്പിക്കണം. അല്ലെങ്കിൽ ഒരു സാധുവിനുള്ള ഭക്ഷണത്തിനുപകരം ഒരു നോമ്പ് എന്ന തോതിൽ നോമ്പുപിടിക്കണം. ഇവക്കിടയിൽ ഏത് തിരഞ്ഞെടുക്കാനും അയാൾക്ക് സ്വാതന്ത്ര്യമുണ്ട്.

എന്നാൽ വ്യക്തങ്ങൾ മുറിക്കൽ ഇഹ്റാമിലുള്ളവന് തന്റെ ഇഹ്റാം കൊണ്ട് നിഷിദ്ധമാവുന്നതല്ല. അതിന് ഇഹ്റാമിൽ ഒരു സ്വായീനവുമില്ല. മറിച്ച് ഹറമിന്റെ പരിധിക്കുള്ളിലുള്ള എല്ലാവർക്കും അവൻ ഇഹ്റാമിലാണെങ്കിലും അല്ലെങ്കിലും അത് നിഷിദ്ധമാണ്. ഈ അടിസ്ഥാനത്തിൽ അറഹിലുള്ള ഒരാൾക്ക്, അയാൾ ഇഹ്റാമിലുള്ളവനാണെങ്കിലും അല്ലെങ്കിലും വ്യക്തം മുറിക്കുന്നതിന് വിരോധമില്ല. കാരണം അറഹിന്റെ പരിധിക്ക്

പുറത്താണ്. മുസ്ലിമിന്ദയും മിനായും ഹറമിന്റെ പരിധിക്കുള്ളിലാണ്. ഈ പറഞ്ഞ ഏഴ് കാര്യങ്ങൾ സ്ത്രീകൾക്കും പുരുഷന്മാർക്കും നിഷിദ്ധമാണ്.

പുരുഷന്മാർക്ക് മാത്രം നിഷിദ്ധമായ കാര്യങ്ങൾ രണ്ടാണ്, അവ:

1) തല മറക്കൽ. അറബിയിൽ തന്റെ വാഹനപ്പുറത്ത് നിന്ന് വീണ് മരിച്ച ആളുടെ കാര്യത്തിൽ നബി (സ) പറഞ്ഞു: 'നിങ്ങൾ അദ്ദേഹത്തെ വെള്ളം കൊണ്ടും താളികൊണ്ടും കുളിപ്പിക്കുകയും രണ്ട് വസ്ത്രത്തിൽ അദ്ദേഹത്തെ കഫൻ ചെയ്യുകയും ചെയ്യുക. അദ്ദേഹത്തിന്റെ തല നിങ്ങൾ മൂടരുത്' (ബുഖാരി, മുസ്ലിം).

അതിനാൽ, പുരുഷന്മാർ തലപ്പാവ്, തൊപ്പി, തട്ടം പോലെയുള്ള തലയോട് ചേർന്ന് നിൽക്കുന്ന വസ്തുക്കൾ കൊണ്ട് തല മറക്കാൻ പാടില്ല. എന്നാൽ തലയോട് ചേർന്നുനിൽക്കാത്ത കൂട, വാഹനത്തിന്റെ മേൽക്കൂര, ടെൻ്റ് പോലെയുള്ളവ കൊണ്ട് മറയാക്കുന്നതിൽ വിരോധമില്ല. ഉമ്മുഹുസ്സൈൻ (റ) പറയുന്നു: 'ഞങ്ങൾ നബി (സ) യോടൊപ്പം ഹജ്ജത്തുൽ വിദാഇൽ ഹജ്ജ് ചെയ്തു. ജംഅത്തുൽ അഖബയെ എറിഞ്ഞ അവസരത്തിൽ ഞാൻ അദ്ദേഹത്തെ കണ്ടു. അദ്ദേഹം (അവിടെ നിന്നും) തന്റെ വാഹനപ്പുറത്ത് പിരിഞ്ഞുപോയി. ബിലാലും ഉസാമയും അദ്ദേഹത്തോടൊപ്പമുണ്ട്. അവരിൽ ഒരാൾ അദ്ദേഹത്തിന്റെ വാഹനം നയിക്കുകയും മറ്റേയാൾ തന്റെ വസ്ത്രം നബി (സ)യുടെ തലക്ക് മീതെ പിടിച്ച് സൂര്യനിൽ നിന്നും തണലേകുകയും ചെയ്യുന്നുണ്ട് (മുസ്ലിം). മറ്റൊരു റിപ്പോർട്ടിൽ, 'ജംഅത്തുൽ അഖബയിൽ എറിയുന്നത് വരെ അദ്ദേഹത്തിന് ചൂടിൽ നിന്നും മറപിടിച്ചിരിക്കുന്നു' എന്നാണുള്ളത്.

തലയുടെ അൽപ്പഭാഗം മറയുന്നുവെങ്കിൽപ്പോലും തന്റെ ചുമട്ടുകൾ തലയിൽ വഹിക്കുന്നതിന് വിരോധമില്ല. കാരണം മിക്കപ്പോഴും അത് തലക്ക് മറപിടിക്കുക എന്ന ഉദ്ദേശ്യത്തോടെയല്ലല്ലൊ ചെയ്യാറുള്ളത്. വെള്ളത്തിൽ മുങ്ങുമ്പോൾ തല വെള്ളത്താൽ മൂടുന്നുണ്ടെങ്കിലും അതിന് വിരോധമില്ല.

2) തുണിയ വസ്ത്രം ധരിക്കൽ. സാധാരണയായി ധരിക്കാറുള്ളത് പോലെയുള്ള വസ്ത്രം ധരിക്കലാണ് ഇതുകൊണ്ട് ഉദ്ദേശ്യം. അത് നീളക്കുപ്പായം (ഥൗബ്) പോലെ ശരീരം മുഴുക്കെ മറയുന്നതാണെങ്കിലും, സിർവാൽ (നീളൻ ട്രൗസർ), ബനിയൻ, ഷു, സോക്സ്, കൈയുറ, പോലെ ശരീരത്തിന്റെ അൽപ്പഭാഗം മറയുന്നതാണെങ്കിലും ശരി. ഇബ്നു ഉമർ (റ)വിൽ നിന്നും നിവേദനം, നബി (സ) ചോദിക്കപ്പെട്ടു: 'ഇഹ്റാമിൽ പ്രവേശിച്ചവൻ ഏത് വസ്ത്രമാണ് ധരിക്കേണ്ടത്? അദ്ദേഹം പറഞ്ഞു: 'കുപ്പായം, തലപ്പാവ്, ശിരോവസ്ത്രം, സിർവാൽ, ഖുഫ്ഫകൾ, കൂങ്കുമവും മഞ്ഞളും (മഞ്ഞനിറം) സ്പർശിച്ചിട്ടുള്ള വസ്ത്രം എന്നിവ ധരിക്കാൻ പാടില്ല' (ബുഖാരി, മുസ്ലിം).

എന്നാൽ ഒരാൾക്ക് ഇഹ്റാമിന്റെ വസ്ത്രവും രണ്ട് ചെരിപ്പുകളും ലഭിച്ചില്ല എങ്കിൽ അയാൾക്ക് സിർവാലും, ഷുവും ധരിക്കാവുന്നതാണ്. അതിന് അയാളുടെ മേൽ പ്രായശ്ചിത്തമൊന്നുമില്ല. ഇബ്നു അബ്ബാസ് (റ)വിൽ നിന്നും നിവേദനം, നബി (സ) അറബിയിൽ വെച്ച് പ്രസംഗിക്കുന്നത് ഞാൻ കേട്ടു: 'ഉടുമുണ്ട് ലഭിച്ചിട്ടില്ലാത്തവൻ സിർവാൽ ധരിച്ചുകൊള്ളട്ടെ, രണ്ട് ചെരിപ്പുകൾ കിട്ടിയിട്ടില്ലാത്തവൻ ഖുഫ്ഫകൾ ധരിച്ചുകൊള്ളട്ടെ' (ബുഖാരി, മുസ്ലിം).

കുപ്പായം ധരിക്കാതെ തന്റെ ശരീരത്തിൽ ചുറ്റിപ്പൊതിയുന്നതിന് വിരോധമില്ല. തന്റെ സാധാരണ പതിവുരീതിയല്ല എന്ന അടിസ്ഥാനത്തിൽ തന്റെ നീളവസ്ത്രം തട്ടം പോലെ ഉപയോഗിക്കുന്നതിന് വിരോധമില്ല.

കഷ്ണം വെച്ച ഉടുമുണ്ടോ തട്ടമോ ധരിക്കുന്നതിനും, തന്റെ ഉടുമുണ്ടിന്മേൽ തുന്നപ്പെട്ട നൂലുള്ളതുകൊണ്ടും വിരോധമില്ല.

മോതിരം, വാച്ച്, കണ്ണട, ശ്രവണ യന്ത്രം, വെള്ളം പാൽ പോലെയുള്ളത് നിറക്കുന്ന തോൽപ്പാത്രം, കഴുത്തിൽ തൂക്കിയിടുന്ന സമ്മി പോലെയുള്ളവ ധരിക്കുന്നതിനും വിരോധമില്ല.

അതുപോലെ തനിക്കാവശ്യമുള്ള ഘട്ടങ്ങളിൽ തട്ടം കുട്ടിക്കെട്ടുന്നതിനും വിരോധമില്ല. കാരണം അപ്രകാരമുള്ളത് തടയപ്പെട്ടതായി പ്രവാചകനിൽ നിന്നും ഉദ്ദേശിക്കപ്പെട്ടിട്ടില്ല. പ്രവാചകൻ പറഞ്ഞതിന്റെ അർത്ഥപരിധിയിൽ അത് വരുന്നുമില്ല. മറിച്ച് നബി (സ) ചോദിക്കപ്പെട്ടത് ഇഹ്റാമിലുള്ള വ്യക്തി ധരിക്കേണ്ട വസ്ത്രത്തെ സംബന്ധിച്ചാണ്.

അപ്പോളാണ് അദ്ദേഹം 'കുപ്പായം, തലപ്പാവ്, ശിരോവസ്ത്രം, സിർവാൽ, (നീളദ്രൗസർ) ഖുഫ്ഫകൾ, എന്നിവ ധരിക്കാൻ പാടില്ല' എന്ന് പറഞ്ഞത്. അപ്പോൾ ധരിക്കേണ്ടതേതെന്ന ചോദ്യത്തിന് ധരിക്കാൻ പാടില്ലാത്തതിനെക്കുറിച്ച് മറുപടി പറഞ്ഞതിൽ നിന്നും അതല്ലാത്തതെല്ലാം ഇഹ്റാമിലുള്ളവന്ന് ധരിക്കാമെന്നാണ് മനസ്സിലാക്കാൻ കഴിയുന്നത്.

ചെറുപ്പുകൾ ലഭ്യമാവാത്തവന്ന് തന്റെ പാദങ്ങൾക്ക് രക്ഷയാവശ്യമാണെന്നതിനാൽ അദ്ദേഹം ഖുഫ്ഫ ധരിക്കാൻ അനുവാദം നൽകി. അതുപോലെത്തന്നെയാണ് തന്റെ കണ്ണിനെ സംരക്ഷിക്കാൻ കണ്ണടയും മറ്റും ധരിക്കാനുള്ള അനുവാദവും.

ഈ രണ്ട് നിഷിദ്ധങ്ങളും പുരുഷന്മാർക്ക് മാത്രം പ്രത്യേകമായുള്ളതാണ്. എന്നാൽ സ്ത്രീക്ക് അവളുടെ തല മറക്കാം, ഇഹ്റാമിൽ അവൾക്ക് ആഗ്രഹമുള്ള, ദംഗി വെളിവാക്കാത്ത വസ്ത്രം ധരിക്കാം. എന്നാൽ അവൾക്ക് കൈയറ്റുകൾ ധരിക്കാൻ പാടില്ല. പുരുഷന്മാർ അവളുടെ അടുത്തുകൂടെ നടന്നുപോവുമ്പോഴല്ലാതെ, അവൾ തന്റെ മുഖം മറക്കാനോ 'നിഖാബ്' ധരിക്കാനോ പാടില്ല. അത്തരം ഘട്ടത്തിൽ അവൾ മുഖം മറക്കണം, കാരണം അന്യപുരുഷന്മാരുടെ അതായത് 'മഹ്റമുകളല്ലാത്ത'വരുടെ മുഖിൽ മുഖം വെളിവാക്കാൻ അവൾക്ക് പാടുള്ളതല്ല.

സ്ത്രീക്കും പുരുഷനും തന്റെ ഇഹ്റാമിന്റെ വസ്ത്രം മാറ്റി, ഇഹ്റാമിൽ നിഷിദ്ധമാക്കപ്പെട്ടതല്ലാത്ത വസ്ത്രം ധരിക്കുന്നത് അനുവദനീയമാണ്.

ഈ പറയപ്പെട്ട നിഷിദ്ധങ്ങളിൽ സംയോഗം, വേട്ടമൃഗത്തെ കൊല്ലൽ പോലെയുള്ള വല്ലതും ഇഹ്റാമിലുള്ള ഒരാൾ ചെയ്താൽ അയാൾക്ക് മൂന്ന് അവസ്ഥകളുണ്ട്, അവ:

ഒന്ന്: മറന്നുകൊണ്ടോ, അജ്ഞത കൊണ്ടോ, നിർബന്ധിതനായോ, ഉറങ്ങിയ അവസ്ഥയിലോ ആണ് അവയിൽ വല്ലതും സംഭവിച്ചതെങ്കിൽ അയാൾക്ക് ഒരു ബാധ്യതയുമില്ല, കുറ്റവുമില്ല പ്രായശ്ചിത്തവുമില്ല. അയാളുടെ കർമ്മം നഷ്ടപ്പെട്ടിട്ടുമില്ല. അല്ലാഹു പറയുന്നു:

﴿وَلَيْسَ عَلَيْكُمْ جُنَاحٌ فِيمَا أَخْطَأْتُم بِهِ وَلَٰكِن مَّا تَعَمَّدَتْ قُلُوبُكُمْ﴾ (5 :

'അബദ്ധവശാൽ നിങ്ങൾ ചെയ്തപോയതിൽ നിങ്ങൾക്ക് കുറ്റമില്ല, പക്ഷെ നിങ്ങളുടെ ഹൃദയങ്ങൾ അറിഞ്ഞതും കൊണ്ട് ചെയ്തത് (കുറ്റകരമാകുന്നു.)' (അഹ്സാബ്: 5).

നിർബന്ധിതന്റെ മേൽ നിന്ന് 'കുഫ്ഫി'ന്റെ വിധി ഇല്ലാതാവുമെങ്കിൽ അതിനു താഴെയുള്ള പാപങ്ങൾ (പൊറുക്കപ്പെടാൻ) അതിനേക്കാൾ അർഹമാണ്.

﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ وَلَٰكِن مِّنْ شَرَحٍ بِالْكَفْرِ صَدْرًا فَعَلَيْهِمْ غَضَبٌ مِّنَ اللَّهِ وَلَهُمْ عَذَابٌ عَظِيمٌ﴾ (106 :

'വിശ്വസിച്ചതിനു ശേഷം അല്ലാഹുവിൽ അവിശ്വസിച്ചവരാലോ അവരുടെ- തങ്ങളുടെ ഹൃദയം വിശ്വാസത്തിൽ സമാധാനം പുണ്ടതായിരിക്കെ നിർബന്ധിക്കപ്പെട്ടവരല്ല, പ്രത്യുത തുറന്ന മനസ്സോടെ അവിശ്വാസം സ്വീകരിച്ചതാലോ അവരുടെ- മേൽ അല്ലാഹുവിൽ നിന്നുള്ള കോപമുണ്ടായിരിക്കും. അവർക്ക് ഭയങ്കരമായ ശിക്ഷയുമുണ്ടായിരിക്കും' (നഹ്ൽ: 106).

ഇതാണ് ഇഹ്റാമിൽ നിഷിദ്ധമായ കാര്യങ്ങളുടെയും മറ്റും പൊതു നിയമങ്ങൾ, അതിൽ ഒഴികഴിവുള്ളവനിൽ നിന്നും അതിന്റെ വിധി ഉയർത്തപ്പെടുന്നതും ഇതിൽ പ്രതിപാദിക്കപ്പെട്ടിരിക്കുന്നു.



വേട്ടയാടുന്നതിന്റെ നിഷിദ്ധതെക്കുറിച്ച് അല്ലാഹു പറഞ്ഞത്: 'നിങ്ങളിലൊരാൾ മനഃപൂർവ്വം അതിനെ കൊല്ലുന്ന പക്ഷം' എന്നാണ്. ഇവിടെ പ്രായശ്ചിത്തം നിർബന്ധമാക്കപ്പെട്ടതിന് മനപൂർവ്വം ചെയ്യുക എന്ന നിബന്ധന വെച്ചിരിക്കുകയാണ്. മനപൂർവ്വം ചെയ്തിരിക്കുക എന്നത് ശിക്ഷകൾക്കുള്ള അനുയോജ്യമായ ഒരു വിശേഷണമാണ്. അതുകൊണ്ട് തന്നെ അതിനെ പരിഗണിക്കലും വിധിയെ അതുമായി ബന്ധപ്പെടുത്തലും നിർബന്ധമാണ്. മനപൂർവ്വമല്ല എങ്കിൽ അവന്റെമേൽ പ്രായശ്ചിത്തമോ കുറ്റമോ ഇല്ല. എന്നാൽ 'ഔകഴീവ്' നീങ്ങിപ്പോയാൽ, ഉദാഹരണമായി അജ്ഞാതകാരൻ അറിഞ്ഞു, മറന്നവൻ ഓർമ്മിച്ചു, ഉറങ്ങിയവൻ ഉണർന്നു, നിർബന്ധിതാവസ്ഥ ഇല്ലാതായി എങ്കിൽ ഉടനെത്തന്നെ അവനിൽ വിധി നിർബന്ധമായിത്തീരും.

ഔകഴീവ് നീങ്ങിപ്പോയശേഷവും അവൻ നിഷിദ്ധത്തിൽ തന്നെ തുടരുന്ന പക്ഷം അവൻ കുറ്റക്കാരനായിരിക്കും. അപ്പോൾ അവന്റെ മേൽ അതിന്റെ അടിസ്ഥാനത്തിലുള്ള പ്രായശ്ചിത്തവും ഉണ്ടാവും.

ഉദാഹരണമായി, ഇഹ്റാമിലുള്ള ഒരാൾ ഉറങ്ങുന്നതിനിടെ തന്റെ മുഖം മറച്ചാൽ അയാൾക്ക് യാതൊരു ബാധ്യതയുമില്ല. എന്നാൽ ഉണർന്നാൽ തല വെളിവാക്കൽ അയാൾക്ക് നിർബന്ധമാണ്. വെളിവാക്കൽ തനിക്ക് നിർബന്ധമാണെന്ന് അറിഞ്ഞുകൊണ്ട് തുടർന്നും മറച്ചുകൊണ്ടിരുന്നാൽ അയാൾ കുറ്റക്കാരനാണ്. അയാൾക്ക് അതിന്റേതായ പ്രായശ്ചിത്തമുണ്ട്.

രണ്ട് ഇഹ്റാമിലുള്ള വ്യക്തി, തനിക്ക് നിഷിദ്ധമായ ഒരു കാര്യം അനുവദനീയമാവുന്ന ഒരു ഔകഴീവ് ഉണ്ടായതിനാൽ മനപൂർവ്വം തന്നെ ചെയ്യൽ. ഇങ്ങനെ സംഭവിച്ചാൽ അയാൾക്ക് അതിന്റെ പേരിൽ കുറ്റമില്ല, നിഷിദ്ധം ചെയ്ത ആൾക്കുള്ള പ്രായശ്ചിത്തം മാത്രമേയുണ്ടാവുകയുള്ളൂ.

മൂന്ന് ഇഹ്റാമിലുള്ളയാൾ നിഷിദ്ധമാക്കപ്പെട്ട കാര്യം തക്കതായ കാരണം ഇല്ലാതെ ചെയ്യൽ. അയാൾക്ക് അതിന് നിശ്ചയിക്കപ്പെട്ട പ്രായശ്ചിത്തത്തോടൊപ്പം തന്റെ പ്രവർത്തനത്തിനുള്ള കുറ്റവുമുണ്ടായിരിക്കും.